

# NATIONAL NEWS BULLETIN (ODIA)

23 June - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଅଷ୍ଟାଦଶ ଲୋକସଭାର ପ୍ରଥମ ଅଧିବେଶନ ଆସନ୍ତାକାଲିଠାରୁ ।
- ବନ୍ୟାପରିସ୍ଥିତିକୁ ମୁକାବିଲା କରିବା ପାଇଁ ଏକ ଉଚ୍ଚସ୍ତରୀୟ ପ୍ରସ୍ତୁତି ବୈଠକରେ ସମୀକ୍ଷା କଲେ ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହା ।
- ନିର୍ମୁକ୍ତି ୨୦୨୪ରେ ଗ୍ରେସ୍‌ମାର୍କ ପାଇଥିବା ସମସ୍ତ ଛାତ୍ରଛାତ୍ରୀ ଆଜି ଦେଉଛନ୍ତି ପୁନଃ ପରୀକ୍ଷା ।
- ଦୁଇଦିନିଆ ସରକାରୀ ଗସ୍ତରେ ଆଜି ମୁମ୍ବାଇ ଯିବେ ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍ ଜୟଶିଙ୍କର ।

ଏବଂ

- ଆଇସିସି ଟି-୨୦ କ୍ରିକେଟ ବିଶ୍ୱକପ୍‌ରେ ଅଷ୍ଟ୍ରେଲିଆକୁ ପରାସ୍ତ କଲା ଆଫଗାନିସ୍ତାନ ।

# ପାର୍ଲିାମେଣ୍ଟ ସେସନ୍

ଅଷ୍ଟାଦଶ ଲୋକସଭାର ପ୍ରଥମ ଅଧିବେଶନ ଆସନ୍ତାକାଳିଠାରୁ ଆରମ୍ଭ ହେବ । ଏହି ଅଧିବେଶନ କାଳରେ ନବ ନିର୍ବାଚିତ ସଦସ୍ୟମାନେ ଶପଥ ନେବେ । ଅସ୍ଥାୟୀ ବାଚସ୍ପତି ଭାବେ ଦାୟିତ୍ଵ ଗ୍ରହଣ କରିଥିବା ବି.ଜେ.ପି.ର ସଦସ୍ୟ ଉର୍ତ୍ତୁହରି ମହତାବ ଏହି ଶପଥପାଠ କରାଇବେ । ଆସନ୍ତା ୨୬ ତାରିଖ ଦିନ ଲୋକସଭା ବାଚସ୍ପତି ନିର୍ବାଚନ ହେବ । ୨୭ ତାରିଖ ଦିନ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଉଭୟ ସଦନର ମିଳିତ ଅଧିବେଶନକୁ ସମ୍ବୋଧନ କରିବେ । ରାଜ୍ୟସଭାର ଅଧିବେଶନ ଆସନ୍ତା ୨୭ ତାରିଖରୁ ଆରମ୍ଭ ହେବ । ସଂସଦର ଅଧିବେଶନ ଜୁଲାଇ ୩ ତାରିଖରେ ଶେଷ ହେବା ନେଇ କାର୍ଯ୍ୟସୂଚୀ ସ୍ଥିର ହୋଇଛି ।

## ଏଚ୍.ଏମ୍-ପୁଡ ମିଟିଂ

ସ୍ଵରାଷ୍ଟ୍ର ମନ୍ତ୍ରୀ ଅମିତ୍ ଶାହା ନୂଆଦିଲ୍ଲୀରେ ଦେଶରେ ଉପୁଜୁଥିବା ବନ୍ୟା ପରିସ୍ଥିତିକୁ ମୁକାବିଲା କରିବା ପାଇଁ ଏକ ଉଚ୍ଚସ୍ତରୀୟ ପ୍ରସ୍ତୁତି ବୈଠକରେ ସମୀକ୍ଷା କରିଛନ୍ତି । ଏହି ବୈଠକରେ ଜଳଶକ୍ତି ମନ୍ତ୍ରୀ ସି.ଆର୍.ପାଟିଲ, ଗୃହରାଷ୍ଟ୍ର ମନ୍ତ୍ରୀ ନିତ୍ୟାନନ୍ଦ ରାୟ, ମନ୍ତ୍ରଣାଳୟର ସଚିବ ଏବଂ ଅନ୍ୟାନ୍ୟ ବିଭାଗୀୟ ପଦସ୍ଥ ଅଧିକାରୀମାନେ ଉପସ୍ଥିତ ରହିଥିଲେ । ଉତ୍ତରଖଣ୍ଡ, ହିମାଚଳପ୍ରଦେଶ ଏବଂ ସିକ୍କିମରେ ନିକଟରେ ଘଟିଥିବା

ବର୍ଷାଜନିତ ଭୂସ୍ଥଳନ ସମ୍ପର୍କରେ ଏହି ବୈଠକରେ ଆଲୋଚନା ହୋଇଥିଲା । ଆସାମରେ ମଧ୍ୟ ଲକ୍ଷାଧିକ ଲୋକ ବିଭିନ୍ନ ଜିଲ୍ଲାରେ ପ୍ରଭାବିତ ହୋଇଥିବା ନେଇ ଆଲୋଚନା ହେବା ସହ ତ୍ରିପୁରାରେ ଘଟିଥିବା ବାତ୍ୟା ସମ୍ପର୍କରେ ଆଲୋଚନା ହୋଇଥିଲା ।

## ନିର୍-ମୁକ୍ତି ପରୀକ୍ଷା

ନିର୍ ମୁକ୍ତି ୨୦୨୪ରେ ଗ୍ରେସ୍‌ମାର୍କ ପାଇଥିବା ସମସ୍ତ ଏକହଜାର ୫୨୩ଜଣ ପରୀକ୍ଷାର୍ଥୀ ଆଜି ପୁନଃ ପରୀକ୍ଷା ଦେବେ । ଜାତୀୟ ପରୀକ୍ଷଣ ସଂସ୍ଥା ଏନ୍‌ଟିଏ ପକ୍ଷରୁ କୁହାଯାଇଛି ଏହି ପରୀକ୍ଷା ଆଜି ଦିନ ୨ଟାରେ ଆରମ୍ଭ ହୋଇ ସଂଧ୍ୟା ୫ଟା ୨୦ରେ ଶେଷ ହେବ । ଏନ୍‌ଟିଏ କହିଛି ସୁପ୍ରିମକୋର୍ଟ ଏନ୍‌ଟିଏ ଉଚ୍ଚସ୍ତରୀୟ କମିଟି ରିପୋର୍ଟକୁ ଅନୁଧ୍ୟାନ କରିବା ପରେ ଯେଉଁ ଏକହଜାର ୫୨୩ଜଣଙ୍କୁ ଗ୍ରେସ୍ ଏବଂ କମ୍ପେସେଟରୀ ମାର୍କ୍ସ ପ୍ରଦାନ କରାଯାଇଥିଲା, ସେମାନଙ୍କୁ ପୁନଃ ପରୀକ୍ଷା ଦେବାପାଇଁ ମତାମତ ଦେଇଥିଲେ । ଆଜି ଅନୁଷ୍ଠିତ ହେବାକୁ ଥିବା ପରୀକ୍ଷାରେ ଯେଉଁ ପରୀକ୍ଷାର୍ଥୀମାନେ ପରୀକ୍ଷା ଦେବେନାହିଁ ସେମାନେ ପାଇଥିବା ମୂଳ ମାର୍କ୍ସକୁ ବିଚାରକୁ ନିଆଯିବ । ସୂଚନାଯୋଗ୍ୟ ଗତମାସ ୫ ତାରିଖରେ ନିର୍ ମୁକ୍ତି ପରୀକ୍ଷା ଅନୁଷ୍ଠିତ ହୋଇଥିଲା ।

ଅପରପକ୍ଷରେ ନୀଟ୍-ପି.ଜି. ପ୍ରବେଶିକା ପରୀକ୍ଷାକୁ ସ୍ଥଗିତ ରଖାଯାଇଛି । ଜାତୀୟ ପରୀକ୍ଷଣ ସଂସ୍ଥା - ଏନ୍.ଟି.ଏ. ପକ୍ଷରୁ ଆଜି ଅନୁଷ୍ଠିତ ହେବାକୁ ଥିବା ଏହି ପରୀକ୍ଷାକୁ ସ୍ଥଗିତ ରଖାଯିବା ସହ ପରବର୍ତ୍ତୀ ତାରିଖ ନେଇ ପରେ ଘୋଷଣା କରାଯିବ ବୋଲି ସ୍ପଷ୍ଟ କରାଯାଇଛି । ନିଟ୍-ୟୁ.ଜି. ପରୀକ୍ଷାର ଅନିୟମିତା ଅଭିଯୋଗ ପରିପ୍ରେକ୍ଷୀରେ ଏଭଳି ନିଷ୍ପତ୍ତି ଗ୍ରହଣ କରାଯାଇଛି ବୋଲି ସ୍ୱାସ୍ଥ୍ୟ ମନ୍ତ୍ରଣାଳୟ କହିଛି । ପରୀକ୍ଷାରେ ସ୍ୱଚ୍ଛତା ଏବଂ ଛାତ୍ରୀଛାତ୍ରୀଙ୍କ ସ୍ୱାର୍ଥକୁ ଦୃଷ୍ଟିରେ ରଖି ଏଭଳି ନିଷ୍ପତ୍ତି ଗ୍ରହଣ କରାଯାଇଛି ବୋଲି ମନ୍ତ୍ରଣାଳୟ କହିଛି ।

## ଏନ୍.ଟି.ଏ.

ନୀଟ୍ ପରୀକ୍ଷା ଅନିୟମିତା ଅଭିଯୋଗରେ ଜାତୀୟ ପରୀକ୍ଷଣ ସଂସ୍ଥା - ଏନ୍.ଟି.ଏ.ର ମହାନିର୍ଦ୍ଦେଶକ ସୁବୋଧ କୁମାର ସିଂହଙ୍କୁ ତାଙ୍କ ପଦବୀରୁ ବହିଷ୍କାର କରାଯାଇଛି । କାର୍ଯ୍ୟକ ଏବଂ ପ୍ରଶିକ୍ଷଣ ବିଭାଗରେ ତାଙ୍କୁ ଅବସ୍ଥାପିତ କରାଯାଇଛି । ଭାରତୀୟ ବାଣିଜ୍ୟ ବିକାଶ ପ୍ରତିଷ୍ଠାନର ଅଧ୍ୟକ୍ଷ ତଥା ପରିଚାଳନା ନିର୍ଦ୍ଦେଶକ ପ୍ରଦୀପ ସିଂହ ଖରୋଲାଙ୍କୁ ଏନ୍.ଟି.ଏ.ର ମହାନିର୍ଦ୍ଦେଶକ ଭାବେ ଅତିରିକ୍ତ ଦାୟିତ୍ୱ ଅର୍ପଣ କରାଯାଇଛି ।

ଅନ୍ୟପକ୍ଷରେ ଶିକ୍ଷା ମନ୍ତ୍ରଣାଳୟ ନିଟ୍-ୟୁ.ଜି. ପରୀକ୍ଷା-୨୦୨୪ର ଅନିୟମିତା ଅଭିଯୋଗର ତଦନ୍ତ ଭାର ସି.ବି.ଆଇ.କୁ ହସ୍ତାନ୍ତର କରିଛି ।

# ଇଏଏମ୍-ୟୁଏଇ ଭିଜିଟ୍

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍ ଜୟଶଙ୍କର ଆଜି ଦୁଇଦିନିଆ ସରକାରୀ ଗସ୍ତରେ ୟୁନାଇଟେଡ୍ ଆରବ ଏମିରେଟ୍ସ ଗସ୍ତ କରିବେ । ଏହି ଗସ୍ତ ସମୟରେ ମନ୍ତ୍ରୀ ଡକ୍ଟର ଜୟଶଙ୍କର ୟୁଏଇ ପ୍ରତିପକ୍ଷଙ୍କ ସହ ଦୁଇଦେଶ ମଧ୍ୟରେ ଥିବା ଭାଗିଦାରୀତାକୁ ବ୍ୟାପକ କରିବା ପାଇଁ ବିସ୍ତୃତ ଆଲୋଚନା କରିବେ । କେନ୍ଦ୍ରମନ୍ତ୍ରୀ କହିଛନ୍ତି ଭାରତ ଏବଂ ୟୁଏଇ ମଧ୍ୟରେ ଆଞ୍ଚଳିକ ଏବଂ ଆନ୍ତର୍ଜାତିକ ବିକାଶକୁ ତ୍ୱରାନ୍ୱିତ କରିବା ପାଇଁ ରଣନୈତିକ ଭାଗିଦାରୀତାକୁ ଦୃଢ଼ୀଭୂତ କରିବାକୁ ତାଙ୍କର ଏହି ଗସ୍ତ ଏକ ସୁଯୋଗ ପ୍ରଦାନ କରିବ ।

## ମଞ୍ଚ ଆନାଉନ୍ସମେଣ୍ଟ

ସଂସଦର ପ୍ରଥମ ଅଧିବେଶନର ଅବ୍ୟବହିତ ପୂର୍ବରୁ ଆଜି ଆକାଶବାଣୀର ସମ୍ବାଦ ବିଭାଗ ପକ୍ଷରୁ Issue Before Parliament ଏବଂ “ସଂସଦ କେ ସମର୍ଥ ମୁଦ୍ଦେ” ଶୀର୍ଷକ ସ୍ୱତନ୍ତ୍ର ଆଲୋଚନା କାର୍ଯ୍ୟକ୍ରମ ପ୍ରସାରିତ ହେବ । ରାତି ସାଢ଼େ ୯ଟାରୁ ୧୦ଟା ପର୍ଯ୍ୟନ୍ତ ଏହି କାର୍ଯ୍ୟକ୍ରମ ପ୍ରସାରଣ କରାଯିବ । Issue Before Parliament କାର୍ଯ୍ୟକ୍ରମ ଆକାଶବାଣୀ ରେନ୍-ବୋ ଏବଂ ଅତିରିକ୍ତ ଫ୍ରିକ୍ୟୁଏନ୍ସି ମାଧ୍ୟମରେ ପ୍ରସାରିତ ହେବାକୁ ଥିବାବେଳେ “ସଂସଦ କେ ସମର୍ଥ ମୁଦ୍ଦେ” ଆକାଶବାଣୀ ଗୋଲଡ୍

ଏବଂ ଅତିରିକ୍ତ ଫୁଲ୍‌ଟାଇମ୍ ମାଧ୍ୟମରେ ପ୍ରସାରଣ କରାଯିବ । NEWS ON AIR DOT COM ଏବଂ NEWS ON AIR OFFICIAL ୟୁଟ୍ୟୁବ୍ ଚ୍ୟାନେଲ୍‌ରେ ମଧ୍ୟ ଏହି କାର୍ଯ୍ୟକ୍ରମ ଉପଲବ୍ଧ ହେବ ।

## ପିଏନ୍-ଶ୍ୟାମାପ୍ରସାଦ ମୁଖାର୍ଜୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ବିଶିଷ୍ଟ ଚିନ୍ତାନାୟକ ତଥା ଶିକ୍ଷାବିତ୍ ତତ୍କୃର ଶ୍ୟାମାପ୍ରସାଦ ମୁଖାର୍ଜୀଙ୍କ ତିରୋଧାନ ଦିବସରେ ଗଭୀର ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ଶ୍ରୀ ମୋଦୀ କହିଛନ୍ତି ମାତୃଭୂମିର ସେବାରେ ତତ୍କୃର ମୁଖାର୍ଜୀ ନିଜର ଜୀବନକୁ ଉତ୍ସର୍ଗ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ତାଙ୍କର ଅନନ୍ୟ ବ୍ୟକ୍ତିତ୍ୱ ଦେଶର ପ୍ରତ୍ୟେକ ପୀଡ଼ିକୁ ପ୍ରେରଣା ପ୍ରଦାନ କରିବ ।

ସେହିପରି କେନ୍ଦ୍ରମନ୍ତ୍ରୀ ତଥା ବିଜେପି ରାଷ୍ଟ୍ରୀୟ ସଭାପତି ଜେ.ପି. ନଡ୍ଡା ତତ୍କୃର ମୁଖାର୍ଜୀଙ୍କୁ ଶ୍ରଦ୍ଧାଞ୍ଜଳି ଜଣାଇବା ଅବସରରେ କହିଛନ୍ତି ଶ୍ରୀ ମୁଖାର୍ଜୀ ଜଣେ ବିବିଧ ପ୍ରତିଭାର ଅଧିକାରୀ ଥିଲେ । ତାଙ୍କର ସମଗ୍ର ଜୀବନ ଦେଶପ୍ରେମ, ଶିକ୍ଷା ଏବଂ ସାମାଜିକ ନ୍ୟାୟ ପ୍ରଦାନ ପାଇଁ ନିୟୋଜନ କରୁଥିଲେ । ଏହି ଅବସରରେ ନୂଆଦିଲ୍ଲୀସ୍ଥିତ ବିଜେପି ମୁଖ୍ୟ କାର୍ଯ୍ୟାଳୟରେ ଶ୍ରୀ ନଡ୍ଡା ଚାରାବଣ୍ଟନ କରିଥିଲେ ।

# କନିଷ୍ଠ ପ୍ଲୁଇଚ୍ ଗ୍ରାଜେଡି

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ୧୯୮୫ ମସିହାରେ ଆଜିର ଦିନରେ ଘଟିଥିବା ଏୟାର ଇଣ୍ଡିଆ ପ୍ଲୁଇଚ୍ ୧୮୨ କନିଷ୍ଠ ବିମାନ ଦୁର୍ଘଟଣାରେ ପ୍ରାଣ ହରାଇଥିବା ବ୍ୟକ୍ତିମାନଙ୍କ ଉଦ୍ଦେଶ୍ୟରେ ଶ୍ରଦ୍ଧାଞ୍ଜଳି ଜଣାଇଛନ୍ତି । ୩୯ତମ ଶ୍ରାଦ୍ଧବାର୍ଷିକୀ ଅବସରରେ ଡକ୍ଟର ଜୟଶଙ୍କର ସାମାଜିକ ଗଣମାଧ୍ୟମରେ ପୋଷ୍ଟ କରି ଦୁର୍ଘଟଣାରେ ପ୍ରାଣ ହରାଇଥିବା ବ୍ୟକ୍ତିମାନଙ୍କ ପରିବାର ମାନଙ୍କ ପ୍ରତି ସେ ସମବେଦନା ଜଣାଇଛନ୍ତି । ସୂଚନାଯୋଗ୍ୟ ଆତଙ୍କବାଦୀଙ୍କ ହାନି ଉଦ୍ୟମ ଯୋଗୁଁ ଏହି ବିମାନ ଦୁର୍ଘଟଣାରେ ୩୯୨ଜଣ ପ୍ରାଣ ହରାଇଥିଲେ । ଆତଙ୍କବାଦୀ କାର୍ଯ୍ୟକଳାପକୁ କେବେ ମଧ୍ୟ ବରଦାସ୍ତ କରାଯିବ ନାହିଁ ବୋଲି ଆଜିର ଏହି ଶ୍ରାଦ୍ଧ ଦିବସ ଆମକୁ ମନେପକାଇ ଦେଉଥିବା ସେ ଅଭିହିତ କରିଛନ୍ତି ।

## ଜେକେ ଟେରୋରିଷ୍ଟ

ଉତ୍ତର କାଶ୍ମୀରର ବାରମୁଲା ଜିଲ୍ଲା ନିୟନ୍ତ୍ରିତରେଖାର ଉରି ସେକ୍ଟର ଅଞ୍ଚଳରେ ଭାରତୀୟ ସେନାଙ୍କ ଗୁଳିରେ ଜଣେ ଆତଙ୍କବାଦୀ ପ୍ରାଣ ହରାଇଛି । ବଜରଙ୍ଗ ଉରି ସେକ୍ଟର ଅଞ୍ଚଳରେ ଆତଙ୍କବାଦୀମାନେ

ଅନୁପ୍ରବେଶ କରୁଥିବା ଖବର ପାଇ ସେନାପକ୍ଷରୁ ସର୍ତ୍ତ ଅପରେସନ ଆରମ୍ଭ କରାଯାଇଥିଲା । ଗତକାଳି ରାତିରୁ ସେନା ଏବଂ ଆତଙ୍କବାଦୀଙ୍କ ମଧ୍ୟରେ ଗୁଳି ବିନିମୟ ଘଟିବା ପରେ ଜଣେ ଆତଙ୍କବାଦୀର ମୃତ୍ୟୁ ହୋଇଥିବା ପ୍ରତିରକ୍ଷା ବିଭାଗ ସୂତ୍ରରୁ ଜଣାପଡ଼ିଛି । ଏ ବିଷୟରେ ଅଧିକ ଖବରକୁ ଅପେକ୍ଷା କରାଯାଇଛି ।

## ଅଲମ୍ପିକ୍ ଡେ

ଆନ୍ତର୍ଜାତିକ ଅଲମ୍ପିକ ଦିବସ ପାଳନ ଉପଲକ୍ଷେ ଯୁବବ୍ୟାପାର ଏବଂ କ୍ରୀଡ଼ାମନ୍ତ୍ରୀ ତତ୍କୃର ମନସୁଖ ମାଣ୍ଡବୀୟ ଦେଶବାସୀଙ୍କୁ ଅଭିନନ୍ଦନ ଜଣାଇଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ଦେଶରେ ଏକତା ଓ ଶାନ୍ତି ପ୍ରତିଷ୍ଠା କରିବା ଦିଗରେ ସମସ୍ତଙ୍କୁ କ୍ରୀଡ଼ା ଶକ୍ତିକୁ ପ୍ରୋତ୍ସାହିତ କରିବାକୁ ସେ ଆହ୍ୱାନ କରିଛନ୍ତି । ପ୍ୟାରିସ୍ ଅଲମ୍ପିକ୍ସ ୨୦୨୪ରେ ଅଂଶଗ୍ରହଣ କରିବାକୁ ଥିବା କ୍ରୀଡ଼ାବିତ୍ମାନଙ୍କୁ ପ୍ରସ୍ତୁତ ରହିବାକୁ ସେ ଶୁଭକାମନା ଜଣାଇଛନ୍ତି । ଏଥରର ଆନ୍ତର୍ଜାତିକ ଅଲମ୍ପିକ ଦିବସ ୨୦୨୪ର ବାର୍ତ୍ତା ରହିଛି ‘ଲେଟ୍ସ ମୁଭ୍ ଆଣ୍ଡ ସେଲିବ୍ରେଟ୍’ । ସୂଚନାଯୋଗ୍ୟ ସମଗ୍ର ବିଶ୍ୱରେ ୧୯୪୮ ମସିହା ଆଜିର ଦିନରେ ଏହି ଦିବସ ପାଳନ ହୋଇ ଆସୁଛି ।

# ପାଣିପାଗ

ଭାରତୀୟ ପାଣିପାଗ ବିଭାଗ ଆଇଏମ୍‌ଡି କେରଳ, କର୍ଣ୍ଣାଟକ ଏବଂ ଗୋଆରେ ଆଗାମୀ ୪ ଦିନ ପର୍ଯ୍ୟନ୍ତ ଭୀଷଣ ବର୍ଷା ହେବା ନେଇ ଅନୁମାନ କରିଛି । ତାମିଲନାଡୁ, ମହାରାଷ୍ଟ୍ର ଏବଂ ଗୁଜୁରାଟରେ ଏହି ସମୟ ମଧ୍ୟରେ ଘଡ଼ଘଡ଼ି ସାଙ୍ଗକୁ ବର୍ଷା ହେବାର ସୂଚନା ଦିଆଯାଇଛି । ଆଇଏମ୍‌ଡି କହିଛି ଦକ୍ଷିଣ-ପଶ୍ଚିମ ମୌସୁମୀ ବାୟୁ ମଧ୍ୟପ୍ରଦେଶ, ଛତିଶଗଡ଼, ଓଡ଼ିଶା, ପଶ୍ଚିମବଙ୍ଗ, ଝାଡ଼ଖଣ୍ଡ, ବିହାର ଏବଂ ପୂର୍ବ ଉତ୍ତରପ୍ରଦେଶର କିଛି ଅଞ୍ଚଳରେ ଆଗାମୀ ୩ ଦିନ ମଧ୍ୟରେ ଅଧିକ ସକ୍ରିୟ ହେବ ବୋଲି ପାଗ ଅନୁକୂଳ ରହିଛି ।

## କ୍ରିକେଟ୍

ଆଇ.ସି.ସି. ଟି-ଟେଣ୍ଟି ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାର ଆର୍ନିସ୍ ଭାଲେ ଷ୍ଟାଡ଼ିୟମ୍‌ଠାରେ ଆଜି ଅନୁଷ୍ଠିତ ମ୍ୟାଚ୍‌ରେ ଆଫଗାନିସ୍ତାନ' ଅଷ୍ଟ୍ରେଲିଆକୁ ୨୧ ରନ୍‌ରେ ପରାସ୍ତ କରିଛି । ଅଷ୍ଟ୍ରେଲିଆ ପ୍ରଥମେ ଟସ୍ ଜିତି ବୋଲିଂ କରିବାକୁ ନିଷ୍ପତ୍ତି ନେଇଥିଲା । ଆଫଗାନିସ୍ତାନ ନିର୍ଦ୍ଧାରିତ ୨୦ ଓଭରରେ ୫ ଡ୍ରିକେଟ୍ ହରାଇ ୧୪୮ ରନ୍ ସଂଗ୍ରହ କରିଥିଲା । ତେବେ ଅଷ୍ଟ୍ରେଲିଆ ୧୯ ଓଭର ୨ଟି ବଲ୍‌ରେ ସମସ୍ତ ଡ୍ରିକେଟ୍ ହରାଇ ୧୨୭ ରନ୍ କରିବାକୁ ସକ୍ଷମ ହୋଇଥିଲା । ଆଫଗାନିସ୍ତାନ ଅଲ୍ରାଉଣ୍ଡର ଗୁଲବାଦିନ

ନଏବ ଧର୍ତ୍ତି ମୂଲ୍ୟବାନ ଓକେଟ୍ ନେଇ ପେୟାର ଅଫ୍ ଦ ମ୍ୟାଚ୍ ଘୋଷିତ ହୋଇଥିଲେ ।

ବ୍ରାଜ୍ଠାଉନ୍ କିଙ୍ଗ୍ଷ୍ଟନ ଓଭାଲଠାରେ ଭାରତୀୟ ସମୟ ଆଜି ରାତି ୮ଟାରେ ଯୁଏସ୍ଏ ସହ ଇଂଲଣ୍ଡର ମୁକାବିଲା ହେବ ।

ଗତକାଳି ଅନୁଷ୍ଠିତ ମ୍ୟାଚ୍ରେ ଭାରତ ବାଂଲାଦେଶକୁ ୫୦ ରନ୍ରେ ପରାସ୍ତ କରିଛି । ଏହି ବିଜୟ ସହ ଭାରତ ସେମିଫାଇନାଲ୍ ପର୍ଯ୍ୟାୟକୁ ଉନ୍ନୀତ ହେବାର ସମ୍ଭାବନା ଅଧିକ ଦୃଢ଼ୀଭୂତ ହୋଇଛି ।